

छत्तीसगढ़ शासन
वित्त विभाग
मंत्रालय, डी.के.एस.भवन, रायपुर

क्रमांक 320 /बी-1/वित्त/चार/2002
प्रति,

रायपुर, दिनांक 26 फरवरी, 2002

शासन के समस्त विभाग,
समस्त संभागीय आयुक्त,
समस्त विभागाध्यक्ष,
समस्त जिलाध्यक्ष,
समस्त कोषालय अधिकारी.

विषय:- शासकीय व्यय में मितव्ययता तथा वित्तीय अनुशासन ।

- संदर्भ:-
1. म.प्र. शासन, वित्त विभाग का ज्ञाप क्र. एल-17/7/94/बी-7/चार दिनांक 18.5.1994
 2. म.प्र. शासन, वित्त विभाग का ज्ञाप क्र. एल-17/8/94/बी-7/चार दिनांक 18.5.1994
 3. म.प्र. शासन, वित्त विभाग का ज्ञाप क्र. एल-17/8/94/बी-7/चार दिनांक 20.5.1994
 4. म.प्र. शासन, वित्त विभाग का ज्ञाप क्र. एल-17/8/94/बी-7/चार दिनांक 6.7.1994
 5. म.प्र. शासन, वित्त विभाग का ज्ञाप क्र. एल-17/32/94/बी-7/चार दिनांक 7.9.1994
 6. म.प्र. शासन, वित्त विभाग का ज्ञाप क्र. एल-17/8/94/बी-7/चार दिनांक 27.9.1994
 7. म.प्र. शासन, वित्त विभाग का ज्ञाप क्र. एल-47/चार/बी-1/96 दिनांक 12.1.1996
 8. म.प्र. शासन, वित्त विभाग का ज्ञाप क्र. एल-17/1/98/बी-7/चार दिनांक 15.1.1998
 9. म.प्र. शासन, वित्त विभाग का ज्ञाप क्र. एल-1/1/99/बी-7/चार दिनांक 6.2.1999
 10. म.प्र. शासन, वित्त विभाग का ज्ञाप क्र. एल-17/8/99/बी-7/चार दिनांक 20.6.1999

पूर्ववर्ती मध्यप्रदेश शासन द्वारा जारी किये गये संदर्भित मितव्ययता आदेशों को अतिक्रमित करते हुए राज्य शासन शासकीय व्यय में मितव्ययता तथा वित्तीय अनुशासन के संबंध में निम्नानुसार निर्देश जारी करता है :-

1. मंत्रि मंडल के सदस्यों के संबंध में

- 1.1 मंत्रि मण्डल के सदस्यों के निवास पर दो टेलीफोन रहेंगे । दोनों दूरभाषों की सम्मिलित मासिक सीमा 15 हजार रुपये प्रतिमाह निर्धारित की जाती है ।
- 1.2 मंत्रीगणों के निवास पर एक शासकीय वाहन से अधिक नहीं होंगे । मंत्रीगण शासकीय निकायों का उपयोग नहीं करेंगे । मंत्री वाहन की पेट्रोल/डीजल की सीमा प्रति वाहन 250 लीटर से अधिक नहीं होगी ।
- 1.3 मंत्रि मण्डल के सदस्यों द्वारा शासकीय कार्यालयों जैसे स्कूल, छात्रावास, पुल/पुलिया/मार्ग, प्रयोगशाला, विश्राम भवन, आदि के शिलान्यास, औपचारिक एवं

अनौपचारिक आयोजन नहीं किये जायेगे । केवल पूर्ण हुये कार्यों के उदघाटन समारोह ही सादगी पूर्ण तरीके से संपन्न किये जायेगे ।

1.4 शासकीय वायुयान तथा हेलीकाप्टर का उपयोग महामहिम राज्यपाल महोदय तथा माननीय मुख्यमंत्री जी के द्वारा ही किया जाएगा । अपवाद स्वरूप माननीय मुख्यमंत्री जी की विशेष अनुमति से किसी मंत्री अथवा पदाधिकारियों को इसके उपयोग की अनुमति होगी ।

1.5 महामहिम राज्यपाल महोदय, माननीय मुख्यमंत्री जी एवं माननीय विधानसभा अध्यक्ष ही शासन के व्यय पर भोज दे सकेंगे । अन्य किसी प्राधिकारी के द्वारा बिना वित्त विभाग की अनुमति से किसी प्रकार का भोज नहीं दिया जाएगा । विभागीय बैठकों में व सार्वजनिक उपक्रमों की बैठकों में भोज की व्यवस्था प्रतिबंधित रहेगी । बैठकों में चाय/शीतलपेय के साथ स्वल्पाहार पर ही व्यय किया जा सकेगा ।

2. निगम /मंडल/बोर्ड के अशासकीय अध्यक्ष/उपाध्यक्ष तथा मंत्री/राज्यमंत्री का दर्जा प्राप्त पदाधिकारियों के बारे में

2.1 सार्वजनिक उपक्रमों के अशासकीय अध्यक्षों/उपाध्यक्षों (जिन्हें मंत्री/राज्यमंत्री का दर्जा प्राप्त है) को एक वाहन चालक, एक स्टेनोग्राफर, एक स्टेनो टायपिस्ट एवं दो भृत्य का स्टाफ ही उपलब्ध कराया जाएगा ।

2.2 राज्य के बाहर शासकीय यात्रा करने पर उपक्रमों के अध्यक्षों/उपाध्यक्षों को विभाग के मंत्री से अनुमति प्राप्त करनी होगी ।

2.3 सार्वजनिक उपक्रमों के अध्यक्ष/उपाध्यक्षों के लिए किराये पर मकान लेकर उपलब्ध कराने की अधिकतम सीमा 8000/- प्रतिमाह होगी ।

2.4 प्रबन्ध संचालकों को शासकीय आवास उपलब्ध न होने पर निगम के व्यय पर किराये पर मकान लेने की अधिकतम सीमा 6000/- प्रतिमाह होगी ।

2.5 किसी भी विभाग द्वारा सार्वजनिक उपक्रमों के वाहनों का उपयोग नहीं किया जावेगा । यह सुनिश्चित करने की जिम्मेदारी शासकीय निकायों के प्रबन्ध संचालक / मुख्य कार्यपालन अधिकारियों की होगी ।

3. राज्य के आय के स्रोत बढ़ाने के संबंध में

3.1 राज्य की आय की मदें यथा फीस, शुल्क व अन्य राजस्व मदों की दरों की नियमित समीक्षा की जावेगी तथा उनका प्रति 3 वर्ष में आवश्यकतानुसार पुनरीक्षण किया जावे ।

3.2 संग्रहित राजस्व राशि को नियमानुसार तत्काल शासकीय खजाने में जमा कराया जावे तथा विभागों में अनावश्यक रूप से राशि नहीं रखी जावेगी ।

3.3 राजस्व जमा का सत्यापन प्रतिमाह कोषालय के अभिलेखों से करवाया जावेगा तथा इसकी व्यवस्थित पंजी कार्यालय में संधारित की जावेगी ।

3.4 शासन द्वारा उपलब्ध कराये गये ऋण की वसूली व गारंटी फीस की वसूली सुनिश्चित की जावे तथा जिन संस्थाओं को यह ऋण दिया गया है उन्हें दूसरी किस्त देने के पूर्व

पुराने अवशेष की समीक्षा कर वसूली योग्य राशि समायोजित की जावेगी । 'डिफाल्टर' संस्थाओं को काली सूची में रखा जाए एवं उन्हें दुबारा कोई ऋण स्वीकृत न किया जाए ।

- 3.5 प्रत्येक विभाग राजस्व वसूली की मासिक समीक्षा नियमित रूप से आगामी माह के 10 तारीख तक करेगा तथा इसकी जानकारी वित्त विभाग तथा प्रशासकीय विभाग को देगा । वित्त विभाग द्वारा प्रति 3 माह में राजस्व प्राप्ति वाले विभागों की नियमित समीक्षा की जायेगी ।
- 3.6 आगामी एक वर्ष के दौरान कोई भी फीस, शुल्क व अन्य राजस्व की दरों में कमी नहीं की जाएगी ।

4. बजट नियंत्रण तथा व्यय में मितव्ययता

- 4.1 विभागों को आवंटित बजट से अधिक राशि व्यय करना वित्तीय नियमों एवं बजटीय प्रक्रिया के प्रतिकूल है । किसी मद में एक ही मांग संख्या के भीतर पुनर्विनियोजन नियमों के अन्तर्गत सक्षम अधिकारी की स्वीकृति से किया जा सकेगा एवं इस प्रकार दी गई स्वीकृति के उपरान्त ही अतिरिक्त राशि व्यय की जा सकेगी । वेतन-मजदूरी मद से अन्य मद में पुनर्विनियोजन प्रतिबंधित है । अपरिहार्य परिस्थिति में वित्त विभाग ऐसे पुनर्विनियोजन की अनुमति दे सकेगा ।
- 4.2 जिन योजनाओं में केन्द्रीय सहायता प्राप्त करने का प्रावधान है उन पर व्यय सहायता राशि प्राप्त होने पर ही किया जाएगा । जिन योजनाओं में प्रतिपूर्ति के आधार पर सहायता प्राप्त होती है उनके व्यय के लेखा आगामी माह के 10 तारीख तक अनिवार्य रूप से भेजे जावे । यह सुनिश्चित करना कार्यालय प्रमुख का दायित्व होगा कि व्यय की प्रतिपूर्ति देयक निर्धारित मापदण्ड के अनुसार ही भेजे गये हैं । विभागाध्यक्ष द्वारा इस संबंध में त्रैमासिक समीक्षा की जाये तथा इसका प्रतिवेदन वित्त विभाग को भेजा जाए ।
- 4.3 नवीन योजना को शामिल करने के लिए प्रथमतः विभाग चालू कार्यों में राशि का प्रावधान की उपलब्धता व योजना में गुंजाईश को दृष्टिगत रखकर ही प्रस्ताव तैयार करेगा । विभाग द्वारा निर्धारित नवीन मद के प्रोफार्मा में ऐसे प्रस्ताव प्रशासकीय विभाग को भेजकर समय पूर्व परीक्षित कराने के पश्चात ही वित्त विभाग को भेजे ।
- 4.4 वित्त विभाग द्वारा त्रैमासिक केन्द्रीय सहायता व सहायता प्रतिपूर्ति देयकों की समीक्षा की जाएगी एवं इसके आधार पर ही प्रावधानित राशि व्यय करने हेतु अधिकृत किया जाएगा ।
- 4.5 अगले एक वर्ष के दौरान किसी भी प्रकार की नवीन अनुदान स्वीकृत नहीं किया जाएगा न स्वीकृत अनुदान / अनुदान की दरों में वृद्धि की जावेगी ।
- 4.6 विभागों द्वारा विभिन्न योजनाओं में दिये जा रहे प्रत्यक्ष व परोक्ष अनुदान को चिन्हांकित करेंगे तथा वर्ष 2004-05 तक अनुदान की वर्तमान दरों में 50 प्रतिशत की कमी करने व वर्ष 2009-10 तक अनुदानों को पूर्णतः समाप्त करने की कार्ययोजना अगले माह में बनाएंगे एवं वित्त विभाग को प्रस्तुत करेंगे ।

5. नवीन पदों का निर्माण तथा रिक्त पदों को भरना

- 5.1 वित्त विभाग के ज्ञाप क्रमांक 651/वित्त/चार/डी.एस./2001, दिनांक 2.5.2001 के अनुसार अविभाजित मध्यप्रदेश द्वारा छत्तीसगढ़ राज्य के लिए आवंटित पदों के अतिरिक्त छत्तीसगढ़ राज्य में कोई पद नहीं है । इन पदों की समीक्षा कर आवश्यकतानुसार पदों का निर्माण किया जा सकेगा ।
- 5.2 विभागों के सेट-अप में जो पद सृजित किये गये हैं अथवा किये जायेगे उन पर ही वित्त विभाग की स्वीकृति से नियुक्तियां की जा सकेगी । नवीन सेट-अप में सृजित पदों में प्रथमतः अविभाजित मध्यप्रदेश से आये कर्मचारी ही समायोजित किये जायेगे । तदोपरान्त अन्य विभागों के अतिशेष कर्मचारी समायोजित होंगे । उपरोक्त प्रतिबंध निम्न पर लागू नहीं होगा :-
- (i) लोक सेवा आयोग के माध्यम से भरे जाने वाले पद ।
 - (ii) अनुकम्पा के आधार पर किये जाने वाली नियुक्तियां ।
 - (iii) पदोन्नति द्वारा भरे जाने वाले पद ।
 - (iv) शैक्षणिक संस्थाओं के शैक्षणिक पद ।
 - (v) शासकीय अस्पतालों के तकनीकी पद जैसे- डाक्टर, कम्पाउंडर, नर्स आदि ।
 - (vi) रिक्त पदों के विरुद्ध कम्प्यूटर प्रोग्रामर व प्रौद्योगिकी से संबंधित नवसृजित पद ।
- 5.3 आकस्मिकता व्यय से वेतन पाने वाले पदों पर दैनिक वेतन पर नियुक्तियां पूर्णतः प्रतिबंधित रहेगी । यदि किसी प्रकरण में यह पाया गया कि ऐसी नियुक्ति बिना किसी सक्षम प्राधिकारी की अनुमति से की गई है तो नियुक्तकर्ता अधिकारी से ऐसे व्यय की वसूली की जाएगी ।
- 5.4 किसी भी अधिकारी/कर्मचारी को सेवानिवृत्ति होने पर सेवावृद्धि/पुनर्नियुक्ति नहीं दी जायेगी ।

6. शासकीय वाहनों के संबंध में मितव्ययिता

- 6.1 शासकीय वाहनों का उपयोग शासकीय कार्य हेतु ही किया जाएगा । वाहन की पात्रता सामान्यतः निम्नांकित अधिकारियों को होगी :-
- 1. अखिल भारतीय सेवा के वरिष्ठ वेतनमान एवं उससे ऊपर के अधिकारी ।
 - 2. राज्य सेवा के संयुक्त संचालक व उसके ऊपर के श्रेणी के अधिकारी जिनकी कार्य प्रकृति ऐसी हो जिसमें वाहन देना आवश्यक हो ।
 - 3. मैदानी अधिकारी जिन्हें प्रशासकीय विभाग, वित्त विभाग की सहमति से निर्धारित करें ।
- 6.2 नये वाहनों के क्रय पर प्रतिबंध रहेगा परन्तु ऐसी योजनाओं में जिनमें बाह्य स्रोत से राशि प्राप्त होने वाली है उनमें वाहन वित्त विभाग की सहमति से खरीदे जा सकेंगे ।

- 6.3 वित्त विभाग के ज्ञाप क्रमांक 325/नियम/वित्त/चार/2001, दिनांक 28.5.2001 से अधिकारियों के उपयोग हेतु 'स्व-वाहन योजना' लागू की गई है। इस योजना का विकल्प देने के लिये अधिकारियों को प्रोत्साहित किया जायें।
- 6.4 शासन द्वारा पूर्व में 1987 के पूर्व के वाहन को निष्प्रयोजित करके नीलामी के आदेश दिये गये थे। अब वर्ष 1990 के पूर्व के वाहनों को निष्प्रयोजित करने की कार्यवाही की जावे तथा 1 नवंबर, 1990 के पूर्व के कोई वाहन उपयोग में नहीं लाये जाएँ। यह कार्यवाही 30 जून, 2002 तक पूर्ण कर लिया जाएगा।
- 6.5 शासकीय अधिकारियों द्वारा कार्य क्षेत्र के बाहर शासकीय वाहन ले जाने पर प्रतिबंध रहेगा। विशेष परिस्थितियों में यह प्रतिबंध विभागाध्यक्ष द्वारा ही शिथिल किया जा सकेगा।
- 6.6 वाहन के लिए पेट्रोल तथा डीजल की सीमा निम्नानुसार निर्धारित की जाती है :-

वाहनों के प्रकार	पेट्रोल डीजल की मासिक सीमा	मुख्यालय पर उपयोग के दौरान	मुख्यालय के बाहर दूरी की यात्रा के लिए
एम्बेसेडर/डीजल जीप	80 लीटर	9 कि.मी. प्रति लीटर	10 कि.मी.प्रति लीटर
मारुति वेन	80 लीटर	11 कि.मी. प्रति लीटर	13 कि.मी. प्रति लीटर
मारुति कार	80 लीटर	15 कि.मी. प्रति लीटर	16 कि.मी. प्रति लीटर
मारुति जिप्सी	80 लीटर	10 कि.मी. प्रति लीटर	11 कि.मी. प्रति लीटर
फियेट कार	80 लीटर	11 कि.मी. प्रति लीटर	12 कि.मी. प्रति लीटर

- 6.7 स्टाफ कार हेतु प्रतिमाह/प्रतिवाहन पेट्रोल/डीजल की सीमा 120 लीटर रहेगी तथा विधानसभा सत्र के दौरान यह सीमा 50 प्रतिशत अधिक होगी।
- 6.8 विभागाध्यक्ष कार्यालयों में एक से अधिक स्टाफ कार नहीं होगी।
- 6.9 प्रत्येक विभाग के अधीन सभी वाहनों की 'डायरेक्टरी' विभाग संधारित करेगा तथा इसकी जानकारी वित्त विभाग तथा परिवहन विभाग को उपलब्ध करायेगा।
- 6.10 सभी विभाग सभी निष्प्रयोजन वाहनों को नीलाम करके 30 जून, 2002 के पूर्व इसकी राशि शासकीय कोष में जमा करायेंगे।

7. दूरभाष से संबंधित निर्देश

- 7.1 प्रशासकीय विभागों, विभागाध्यक्षों एवं अधीनस्थ कार्यालयों में एवं अधिकारियों के लिये नये दूरभाष, एक्सटेंशन, मोबाईल केवल वित्त विभाग की सहमति से ही स्वीकृत किये जा सकेंगे।
- 7.2 किसी भी दूरभाष पर **I.S.D.** अन्तराष्ट्रीय डायलिंग सुविधा नहीं रहेगी।

- 7.3 दूरभाष उन्हीं अधिकारियों के उपयोग हेतु स्वीकृत किये जा सकेंगे जिन्हें दूरभाष देना जनहित में आवश्यक है तथा जिन्हें विभाग की कार्य प्रणाली में दूरभाष की अनिवार्यता है । शासकीय अधिकारियों के दूरभाष पर एस0टी0डी0 सुविधा केवल निम्नानुसार रहेगी :-
1. विशेष सचिव तथा उससे उपर के अधिकारियों के कार्यालय तथा निवास पर ।
 2. सभी विभागाध्यक्षों के कार्यालय तथा निवास पर ।
 3. सभी प्रबंध संचालक के कार्यालय तथा निवास पर ।
 4. संभागीय आयुक्त/पुलिस महानिरीक्षक/पुलिस उपमहानिरीक्षक
 5. कलेक्टर/पुलिस अधीक्षक
- 7.4 दूरभाष के लिए अधिकतम सीमा एक माह में कार्यालय दूरभाष पर 1500/- एवं निवास के दूरभाष पर 750/- प्रतिमाह निर्धारित की जाती है, विधान सभा सत्र के दौरान उक्त सीमा क्रमशः 2000/- एवं 1000/- प्रतिमाह होगी ।
- 7.5 प्रमुख सचिवों/सचिवों/ विभागाध्यक्षों के कार्यालय के दूरभाष पर व्यय की मासिक सीमा रुपये 5000/- प्रतिमाह व निवास पर स्थापित दूरभाष की व्यय सीमा 3000/- प्रतिमाह होगी ।
- 7.6 मैदानी अधिकारी जैसे- संभागायुक्त, क्षेत्रीय पुलिस महानिरीक्षक, जिलाध्यक्ष, पुलिस अधीक्षक के कार्यालय के दूरभाषों पर व्यय की मासिक सीमा 4000/- रुपये प्रतिमाह व निवास पर स्थापित दूरभाष की सीमा 2000/- रुपये प्रतिमाह होगी ।
- 7.7 शासकीय दूरभाष बिलों का सत्यापन संबंधित अधिकारियों द्वारा स्वयं किया जाना आवश्यक होगा तथा यह प्रमाणित करना आवश्यक होगा कि किये गये सभी काल्स शासकीय अथवा अशासकीय है ।
- 7.8 किसी भी शासकीय अधिकारियों के निवास पर एक से अधिक दूरभाष नहीं रहेंगे भले ही उस अधिकारी के पास एक से अधिक विभागों का प्रभार हो ।
- 7.9 निवास व कार्यालय में अधिकारियों के पास दूरभाष होने पर मोबाईल दूरभाष स्वीकृत करना सामान्यतः प्रतिबंधित होगा लेकिन विशेष परिस्थितियों में कार्य प्रकृति को दृष्टिगत रखते हुए वित्त विभाग की स्वीकृति से मोबाईल सुविधा अधिकारियों को उपलब्ध कराई जा सकती है । मोबाईल सुविधा उपलब्ध कराने पर मोबाईल दूरभाष पर व्यय की सीमा 1500/- रुपये प्रतिमाह से अधिक नहीं होगी ।
- 7.10 शासकीय दूरभाष देयकों का भुगतान तत्काल किया जाए । यदि समय पर भुगतान नहीं करने पर अतिरिक्त राशि देय होती है, तो उत्तरदायित्व निर्धारण कर दोषी अधिकारी/कर्मचारी से अतिरिक्त राशि वसूल की जाए ।

8. शासकीय यात्रा में मितव्ययिता

- 8.1 अनावश्यक एवं अनाधिकृत दौरे नहीं किये जाएंगे। सक्षम अधिकारी की पूर्व स्वीकृति के उपरान्त ही दौरा किया जावेगा तथा दौरा करने के उद्देश्य व कार्यक्रम को पूर्व में सक्षम प्राधिकारी से स्वीकृत कराया जावेगा।
- 8.2 मूल वेतन 14000/- के उपर के अधिकारियों को ही हवाई यात्रा की पात्रता होगी परन्तु शासन के विशेष सचिव जिनके पास विभाग का स्वतंत्र प्रभार है व उससे ऊपर के अधिकारी, विभागाध्यक्ष व प्रबंध संचालक हवाई यात्रा कर सकेंगे।
- 8.3 कार्य क्षेत्र के बाहर तथा राज्य सीमा के बाहर की यात्राओं के लिए स्वीकृत नियंत्रण अधिकारी से एक स्तर ऊपर के अधिकारी से प्राप्त करनी होगी।
- 8.4 विदेश यात्राओं पर पूर्णतः प्रतिबंध रहेगा। परन्तु ऐसे मामलों में जहां पर विदेश यात्राओं का व्यय संबंधित सस्थाओं द्वारा वहन किया जाना है, वहां पर सक्षम अधिकारी की अनुमति से ऐसी यात्राएँ की जा सकेंगी।

9. सामग्री फर्नीचर व कार्यालयीन उपकरणों का क्रय

- 9.1 सक्षम प्राधिकारी आवश्यक सामग्री, फर्नीचर, कार्यालयीन उपकरण का क्रय बजट में विशिष्ट प्रावधान की उपलब्धता की स्थिति में ही, अपने अधिकारों के तहत कर सकेंगे।
- 9.2 यथासंभव कम्प्यूटर, फैक्स, टाईपराईटर व अन्य प्रौद्योगिकी सामग्री प्रतिष्ठित व अच्छी कंपनियों से ही खरीदी जावे तथा इसमें भण्डार क्रय नियमों का पालन किया जावेगा।
- 9.3 15 जनवरी के बाद सामग्री क्रय करने पर प्रतिबंध रहेगा तथा पूर्व सामग्री क्रय का भुगतान 15 मार्च के बाद नहीं किया जायेगा। उक्त तिथि के बाद क्रय संबंधी कोई भी देयक कोषालय स्वीकार नहीं करेगा।
- 9.4 निर्माण विभागों में सामग्री खरीदी उसकी समग्र आवश्यकता तथा भण्डार में उपलब्ध सामग्री के परिप्रेक्ष्य में किया जावे। प्रथमतः भण्डार में रखी सामग्री उपयोग की जावे व न्यूनतम एवं तात्कालिक आवश्यकताओं पर ही सामग्री का भण्डारण हेतु क्रय किया जावे। विभाग द्वारा किसी भी समय 3 माह से अधिक आवश्यकता की सामग्री क्रय नहीं की जाएगी। पर सभी समय निगरानी रखी जाएगी।

10. नवीन कार्य एवं नवीन निर्माण कार्य से संबंधी निर्देश

- 10.1 नवीन निर्माण कार्य एवं परियोजनाओं की स्वीकृति आयोजना सीमा में गुंजाईश व विभागीय प्रस्तावों पर वित्त विभाग की सहमति के उपरान्त ही दी जाएगी।

- 10.2 निर्माण कार्य की प्रशासकीय स्वीकृति जारी करने के पूर्व विभाग तकनीकी स्वीकृति, समुचित बजट प्रावधान की कार्यवाही पूरी करेगा एवं बिना वित्त विभाग की स्वीकृति के कोई कार्य विभागीय बजट पुस्तिका में शामिल नहीं करेगा और न ही कार्य प्रारंभ किया जाएगा ।
- 10.3 प्रथमतः अपूर्ण निर्माण कार्य को पूर्ण करने की कार्यवाही की जावेगी जिससे परियोजना लागत न बढ़े और परियोजना लाभ शीघ्र मिलें ।
- 10.4 यदि किसी परियोजना की लागत में 20 प्रतिशत की संभावित वृद्धि है तो उसकी पुनरीक्षित प्रशासकीय सहमति समय पूर्व प्राप्त कर ली जावे ।
- 10.5 स्वीकृत किये जाने वाले निर्माण कार्यों के लिए प्रांकलन के अनुसार प्रथम वर्ष में 20 प्रतिशत प्रावधान, द्वितीय वर्ष में 50 प्रतिशत तथा तृतीय वर्ष में 30 प्रतिशत प्रावधान कम से कम सुनिश्चित किया जाए । तब तक इसकी सुनिश्चितता नहीं होती तब तक नये कार्य प्रारंभ नहीं किये जाए । न ही किसी प्रकार की निविदा आमंत्रित कर शासन की वचनबद्धता निर्धारित की जाये ।
- 10.6 दो करोड़ से कम लागत के निर्माण कार्य 3 वर्ष में पूर्ण कर लिये जावे ।
- 10.7 अनावश्यक भारी संयंत्र और औजारों का क्रय नहीं किया जावे ।
- 10.8 पुराने तथा अनुपयोगी संयंत्रों तथा औजारों का आंकलन कर उन्हें चालू रखना निश्चित किया जाए । यदि ऐसे संयंत्र लाभप्रद नहीं है तो उन्हें बदलने की कार्यवाही की जावे ।
- 10.9 कोई भी निर्माण कार्य प्रारंभ करने के पूर्व अन्य सम्बद्ध विभागों से अनापत्ति प्राप्त करना सुनिश्चित किया जाए जैसे- वन क्षेत्र होने पर वन एवं पर्यावरण विभाग की सहमति आदि ।
- 10.10 योजना विभाग के अधीन पांच करोड़ के अधिक के प्रांकलन लागत के निर्माण कार्य प्रथमतः परियोजना क्रियान्वयन समिति से अनुमोदित कराया जाए । तदोपरान्त ही इस पर आगे कार्यवाही की जावे ।

छत्तीसगढ़ के राज्यपाल के नाम से तथा
आदेशानुसार


(एस.के. मिश्रा)

अपर मुख्य सचिव,
छत्तीसगढ़ शासन, वित्त विभाग

प्रतिलिपि:-


राज्यपाल छत्तीसगढ़ के सचिव, रायपुर,
रजिस्ट्रार, उच्च न्यायालय छत्तीसगढ़, बिलासपुर,
सचिव, छत्तीसगढ़ विधान सभा, रायपुर,
सचिव, लोक सेवा आयोग, छत्तीसगढ़ रायपुर,

अवर सचिव, सामान्य प्रशासन विभाग (स्थापना शाखा) रायपुर,
अवर सचिव, सामान्य प्रशासन विभाग (अधीक्षण शाखा) रायपुर,
मुख्य लेखा अधिकारी, मंत्रालय दाऊ कल्याण सिंह भवन, रायपुर,

महालेखाकार (लेखा और हकदारी)/(आडिट)-1/2 छत्तीसगढ़, ग्वालियर,

समस्त संभागीय संयुक्त संचालक, कोष लेखा एवं पेंशन छत्तीसगढ़,
समस्त कोषालय अधिकारी, छत्तीसगढ़,
समस्त प्राचार्य, लेखा प्रशिक्षण शाला छत्तीसगढ़,

की ओर सूचनार्थ एवं आवश्यक कार्यवाही हेतु अग्रेषित ।



(अनुराग पाण्डेय)

अवर सचिव

छत्तीसगढ़ शासन, वित्त विभाग